



Nicholas Grech <[REDACTED]@gmail.com>

Ilment kontra I-Ministru Owen Bonnici (każ K/005)

3 messages

Charles Polidano - Office of the Commissioner for Standards in Public Life

<charles.polidano@standardscommissioner.com>

To: Nicholas Grech <[REDACTED]@gmail.com>

Fri, Sep 6, 2019 at

1:03 PM

Sur Grech,

Nirreferi għall-messaġġ tiegħek tal-14 ta' Frar 2019.

Il-Kummissarju għall-Istandards fil-Ħajja Pubblika kkonkluda r-rapport tiegħu (kopja annessa) fejn ma sabx ksur ta' etika jew ta' liġi oħra da parti tal-Ministru għall-Ġustizzza, anke minħabba I-fatt li huwa ma jistax bil-liġi jindaga dwar fatti li ġraw qabel id-dħul fis seħħi tal-Att dwar Standards fil-Ħajja Pubblika u tletin ġurnata ta' xogħol qabel ma sar ir-rapport tiegħek lilu. Niġbidlek I-attenzjoni li dak minnek allegat ġara kollu kemm hu qabel dan iż-żmien.

Inoltre, I-persuni l-oħra minnek imsemmija, jiġifieri il-Psikjatra David Cassar, I-Inġinier Frederick Azzopardi u I-Kunsill Mediku, ma jistgħux bil-liġi jiġu ndagati mill-Kummissarju għall-Istandards fil-Ħajja Pubblika.

Madankollu, fir-rapport tiegħu huwa ssolleċita lill-Ministru li jkun aktar sensitiv u effiċċienti fl-iproċċessar ta' applikazzjonijiet simili. Għamel ukoll suġġeriment li I-Ministru jikkunsidra li ma jżommix hu ir-responsabbiltà għall-ġħoti ta' leave ta' assenza.

Il-Kummissarju huwa sodisfatt li tkhoss li wara l-intervent tiegħu mal-awtoritajiet iċċaqaqlu l-affarijiet u li nħariġlekk il-permess għal aktar ħruġ barra mill-isptar. Huwajispera li tkompli fit-triq tal-fejqan u li eventwalment tkun tista' tirritorna għax-xogħol.

Dan il-każ huwa issa magħluq min-naħha tal-uffiċċju tagħna.

Inselli għalik,

Charles Polidano

Direttur Ġenerali




Office of the Commissioner for Standards in Public Life

11 St Paul Street, Valletta VLT 1210, Malta

+356 27 269 593 www.standardscommissioner.com

[Commissioner-for-Standards-case-report-K005-complete.pdf](#)
2336K



Kummissarju għall-Istandards fil-Hajja Pubblika

RAPPORT DWAR INVESTIGAZZJONI

Kaž nru: K/005

Ilment: Abbuż ta' poter konsistenti f'dewmien fil-proċessar ta' talba għal *leave* ta' assenza mill-isptar Monte Carmeli, motivat minn konsiderazzjonijiet političi jew ta' tpattija.

Min għamel l-ilment: Nicholas Grech

Data tal-ilment: 14 ta' Frar 2019

Data ta' dan ir-rapport: 6 ta' Settembru 2019

L-ilment:

1. B'email datata 14 ta' Frar 2019 indirizzata lili (kopja annessa u markata Dok A) is-Sur Grech għamel ilment kontra:

- i. Il-Kunsill Mediku;
- ii. Il-Psikjatra David Cassar;
- iii. Iċ-Chairman Eżekuttiv tal-Enemalta, I-Inġinier Frederick Azzopardi;
- iv. Il-Ministru għall-Ġustizzja, Kultura u Gvern Lokali, Dr Owen Bonnici.

Deċiżjoni li ninvestiga:

2. L-ilment huwa dwar abbuż ta' poter konsistenti f'allegazzjoni ta' dewmien fil-proċessar ta' talba għal *leave* ta' assenza mill-isptar Monte Carmeli, motivat minn konsiderazzjonijiet političi u/jew ta' tpattija personali.

3. In kwantu l-ilment huwa kontra il-Kunsill Mediku, il-Psikjatra David Cassar u I-Inġinier Frederick Azzopardi ma jistax jiġi kunsidrat minni stante li dawn ma jaqgħux fl-iskop tal-Att dwar Standards fil-Hajja Pubblika (Kap 570), filwaqt li l-ilment kontra I-Ministru Owen Bonnici jista' jiġi investigat.



4. Is-Sur Grech ma jindikax liema aspett tal-Kodiċi tal-Etika għall-Ministri u Segretarji Parlamentari u/jew tal-Membri Parlamentari jew dmir statutorju ieħor għandu jiġi investigat iżda fil-fehma tiegħi, kemm-il darba jirriżulta dak allegat, għandhom japplikaw id-dispożizzjonijiet tal-artikolu 22 (2) tal-Kap 570 li jistipula li kemm-il darba "fl-imgiba li tikkostitwixxi l-qofol tal-allegazzjoni, tkun twettqet xi setgħa diskrezzjonali b'mod li jikkostitwixxi abbuż ta' poter", għandhom japplikaw id-dispożizzjonijiet tal-artikolu 22.

Investigazzjoni:

5. Skambajt diversi emails mas-Sur Grech u tlabt lill-Ministru Bonnici jirrispondi għall-allegazzjoni magħmula.
6. Iltqajt mal-Ministru Bonnici fit-13 ta' Ĝunju 2019 fejn tlabtu jispjega č-ċirkostanzi tal-każ u jagħtini *timeline* tal-fatti kif jafhom hu.

Il-Fatti fil-Qosor:

7. Is-sur Grech kien akkużat b' xi reati konnessi ma' qtil ta' annimali u vjolazzjoni ta' xi postijiet sagri.
8. Il-Qorti fis-sentenza tagħha tas-26 ta' Ĝunju 2014 ma sabitux ħati minħabba li kien fi stat ta' ġenn fiż-żmien tal-allegati reati u għalhekk ordnat li jinżamm taħt kustodja fl-isptar Monte Carmeli.
9. Għalhekk is-sur Grech ġie rikoverat Monte Carmeli u minn hemm bdew it-talbiet tiegħu biex jiġi mogħti aktar żmien barra mill-isptar bhal parti mit-trattament għal dak li jissejjah *leave* ta' assenza u dan skont l-art 37 (b) tal-Kap 525.
10. Jidher li s-sur Grech diġà kellu xi sentenza preċedenti (2005) fejn kien hemm ordni ta' rikoveru l-isptar Monte Carmeli minn fejn eventwalment ġie meħlus.
11. Bħala fatt il-ħelsien mill-isptar skont l-Art 37 (a) tal-Att Dwar is-Saħħha Mentali (Kap 525) wara kundanna ai termini tal-Art 623 tal-Kap 9, jista' jsir biss mill-Qorti li ikkundannatu, filwaqt li *l-leave* tal-assenza jiġi approvat mill-Ministru għall-Ġustizzja dejjem fuq il-parir tal-eserti medici.
12. Kwindi it-talbiet għal-*leave* ta' assenza mill-isptar saru, kif kellhom isiru, lill-Ministru Bonnici.



13. Is-sur Grech ilmenta minn dewmien fl-approvazzjoni ta' dan il-leave ta' assenza minkejja li kien hemm rakkomandazzjoni mill-ispeċjalista responsabbi, f'dan is-sens.

14. Fil-fatt qabel l-applikazzjoni għal-leave ta' assenza meritu ta' dan ir-rapport, il-Ministru kien digħi approva zmien itwal ta' leave tal-assenza f'Settembru 2017 u inqas minn sena wara, jigifieri fl-24 ta' Awissu 2018, saret talba oħra liema talba fil-fehma tas-Sur Grech damet biex tiġi proċessata.

15. Dan id-dewmien jifforma l-meritu ta' dan il-ilment.

16. Mitlub jikkummenta dwar din l-allegazzjoni u kif seħħew il-fatti, il-Ministru ddikjara s-segwenti:

Qabel l-ilment lill-uffiċċju tiegħi kien sar ukoll ilment lill-Ombudsman, li għalhekk kien qed u għadu qed jiġi trattat mill-Kummissarju għas-Saħħha.

L-istorja tal-każ turi li dan il-pazjent kien intbagħat l-Isptar Monte Carmeli fuq ordni tal-Qorti fil-21 ta' Novembru 2005 u fit-23 ta' Jannar 2006 kien ingħata permess ta' assenza mill-Isptar taħt il-kondizzjoni li dan ikun bil-qbil tal-Psikjatra responsabbi u li l-pazjent jattendi għall-kura fit-Taqsima tal-Psikjatrija tal-Isptar San Luqa għall-anqas darba fix-xahar jew kif jista' jordna mod ieħor l-istess psikjatra.

Fis-26 ta' Ġunju 2014 is-Sur Grech reġa' ntbagħat mill-Qorti l-Isptar Monte Carmeli wara li kien ġie akkużat bi krudeltà fuq animali, qtil ta' animali domestiċi, vjolazzjoni ta' oqbra, vilipendju tar-Religjon u vjolazzjoni ta' proprjetà (knejjes).

Fl-4 ta' Lulju 2014 huwa kien applika biex il-każ tiegħu jiġi riferut lit-Tribunal għar-Revizjoni tas-Saħħha Mentali mingħajr ma segwa l-proċedura meħtieġa u l-istess Tribunal b'deċiżjoni tal-21 ta' Awwissu 2014 kien iddeċieda li ma kienx f'pozizzjoni li jagħti parir peress li l-proċedura meħtieġa mil-liġi ma kinitx ġiet segwita.

Minn dakinhar il-każ tas-Sur Grech ġie referut għall-eżami dettaljat tal-Kummissarju dwar is-Saħħha Mentali darbejn u jien dejjem segwejt il-konklużjonijiet studjati u dettaljati tal-Kummissarju għas-Saħħha Mentali u/jew il-Kumitat ta' Revizjoni dwar is-Saħħha Mentali fid-deċiżjonijiet tiegħi dwar il-modalitajiet ta' kura u kustodja tas-Sur Grech bl-aktar rakkomandazzjoni reċenti li akkordajt tkun fis-16 ta' April 2019 wara talba li



kien għamel Dott David Cassar f'isem is-Sur Grech nhar l-24 ta' Awissu, 2018. Skans kull ekwivolu d-deċiżjoni tiegħi tas-16 ta' April, 2019 rrисpekkjat in toto l-parir tal-Kunitat ta' Reviżjoni dwar is-Saħħha Mentali tas-27 ta' Marzu, 2019. Naturalment qabel ngħaddi għad-deċiżjoni niehu wkoll il-parir legali tal-Avukat Generali li f'dan il-każ wasal għandi fil-15 ta' April, 2019.

Ikkunsidrajt:

17. L-allegazzjoni hi li d-dewmien fl-approvażzjoni tal-leave ta' assenza ġie kawżat minn riferenza allegatament bla bżonn li għamel il-Ministru lill-Avukat Generali u lill-Kummissarju tal-Pulizija biex b'hekk twalu l-proċeduri.
18. L-allegazzjoni hi li I-Ministru kien influwenzat minn żewġ fatturi estranji:
 - i. tixwix mill-Inġinier Frederick Azzopardi, Chairman Eżekuttiv tal-Enemalta, fejn kien jaħdem is-sur Grech, u li kellu kontra tiegħu billi kien għamel xi allegazzjonijiet ta' abbużi fl-Enemalta; u
 - ii. allegazzjoni li s-sur Grech kien ikkontribwixxa fuq il-blog ta' Daphne Caruana Galizia.
19. Dawn l-allegazzjonijiet ġew kategorikament miċħuda mill-Ministru Bonnici li stqarr, u wera, li huwa mexa eż-żarr skont il-pariri li kellu. In fatti t-talba tas-sur Grech għal perjodu itwal ta' assenza mill-isptar għet milquġha skont ir-rakkmandazzjonijiet tal-eserti medici fi żmien jumejn minn meta I-Ministru irċieva l-aħħar parir u cioe dak tal-Avukat Generali.

Konklużjoni:

20. Il-maġġor parti tal-fatti allegati, inkluż l-allegazzjonijiet dwar it-tixwix ta' Frederick Azzopardi u r-rabta tas-sur Grech mal-blog ta' Daphne Caruana Galizia, ġraw qabel d-data tat-30 ta' Ottubru 2018 u aktar minn tletin jum tax-xogħol qabel ma sar l-ilment. Skont il-Kap 570, jiena nista' ninvestiga atti li seħħew mit-30 ta' Ottubru 2018 'il quddiem u li ilment dwarhom sar mhux aktar minn tletin jum tax-xogħol minn meta l-ilmentatur sar jaf bihom. Fi kwalunkwe każ, fil-fehma tiegħi ma sibtx rabta bejn dawn l-allegazzjonijiet u d-dewmien li qed jiġi investigat.
21. Kwantu għall-allegazzjoni li I-Ministru dam ma rrejaġixxa għat-talba għal aktar leave ta' assenza, jiena dispost naċċetta l-verżjoni tal-Ministru li stante li huwa kien diġà laqa' talba simili inqas minn sena qabel dina t-talba, kienet fil-limiti



tad-diskrezzjoni tiegħu bħala Ministru li wara li jagħmel konsultazzjonijiet interni jiddeċiedi meta jkun il-waqt li jerġa' jikkunsidra tali talba. Inoltre jidher li hija l-prattika li I-Ministru jieħu il-parir tal-Kummissarju tal-Pulizija u tal-Avukat Ĝenerali oltre tal-eserti medici, f'każiżiet bħal dawn. Din hija setgħa diskrezzjonali tal-Ministru u ma nħossx li għandi nindħal mingħand min jieħu l-pariri Ministru sakemm ma nkunx tal-fehma li dan huwa mod ta' abbuż. Wieħed neċessarjament jifhem li deċiżjoni bħal din hija waħda ta' certu delikatezza billi trid tibbilanċja ix-xewqa legittima tal-individwu ghall-helsien minn kundanna ta' rikoveru fl-isptar Monte Carmeli mal-interess tas-soċjetà għall-protezzjoni.

22. Huwa biss f'każiżiet lampanti ta' abbuż serju ta' xi setgħa diskrezzjonali li għandi nikkunsidra li nintervjeni bl-applikazzjoni tad-dispożizzjonijiet tal-artikolu 22 (2) tal-Kap 570.

23. F'dan il-każ I-iktar li jirriżultali huwa dewmien forsi ftit eżagerat fil-processar tal-applikazzjoni li I-Ministru deherlu kien bżonnjuż u li ma jammontax għal abbuż.

24. Nieħu l-opportunità biex nistieden il-Ministru għall-Ġustizzja jikkonsidra kemm huwa għaqli li jżomm dan id-dritt li jagħti hu *leave* ta' assenza ai termini tal-artikolu 37 (b) tal-Kap 525, jiġifieri f'każiżiet fejn il-Qorti tkun ordnat li akkużat jinżamm taħt kustodja fl-Isptar Monte Karmeli. Illum il-ġurnata bin-nomina ta' Kummissarju għas-Saħħha Mentali, jista' jkun li dan il-*leave* għandu jingħata jew mill-Kummissarju stess jew mill-Qorti li tkun għamlet l-ordni wara konsultazzjoni mal-Kummissarju għas-Saħħha Mentali u l-ispeċjalista responsabbi. Dejjem għandu jkun hemm xi forma ta' appell minn dina d-deċiżjoni. Ta' min wieħed iżomm f'mohħu li f'dawn il-każiżiet l-individwu ma jkunx instab ħati ta' reat u għalhekk kundanna għal żamma fi sptar mentali b'mod indefinit tista' tagħti lok għal abbuż u inġustizzja.

25. Għalhekk fiċ-ċirkostanzi filwaqt li nissolleċita I-Ministru li fil-futur ikun aktar sensittiv u effiċjenti fl-ipproċessar ta' applikazzjonijiet simili, ma nsibx li l-agħiż tiegħu jammonta għal ksur tal-Kodiċi tal-Etika tal-Ministri u Segretarji Parlamentari jew dmir statutorju ieħor, jew imġiba li tikkostitwixxi abbuż ta' setgħat diskrezzjonali skont kif jipprovd i-l-artikolu 22 (2) tal-Kap 570.

26. Kopja ta' dan ir-rapport qed tingħata lil Nicholas Grech, li għamel l-ilment; lill-Ministru Bonnici; u lill-Kumitat Permanenti tal-Parlament dwar I-Istandards fil-Hajja Pubblika għall-informazzjoni tal-membri. Hijha r-rakkomandazzjoni tiegħi li ir-rapport sħiħ ma jiġix ippubblifikat minħabba li l-każ huwa sensittiv u jinvolvi individwu privat. Għal din ir-ragħuni jiena se nippubblika biss, permezz tas-sit-

**Kummissarju ghall-Istandards fil-Hajja Pubblika**

elettroniku tal-ufficċju tiegħi, kopja tar-rapport mingħajr dettalji personali u mingħajr dettalji li jistgħu iwasslu biex l-ilmentatur jiġi identifikat.



Dr George Marius Hyzler
Kummissarju ghall-Istandards fil-Hajja Pubblika

Nicholas Grech <[REDACTED]@gmail.com>
To: office@standardscommissioner.com

Thu, Feb 13, 2020 at 10:12 AM

Kummissarju ghall-Istandards, Dr. George Hyzler,

Ippermettili nikkjarifika xi punti, wara li lahqu ghaddew ftit tax-xhur ghax kont okkupat ingib aktar u aktar provi fuq il-kaz tieghi fil-website li kont ghidtlek li ghamilt u għadni għaddej fuqha.

Fil-konkluzjoni tiegħek tal-kaz li ressaqt quddiemek, f'punti 18. u 19. ktibt hekk:

18. L-allegazzjoni hi li l-Ministru kien influwenzat minn zewg fa1uri estranji:

i. tixwix mill-Inginier Frederick Azzopardi, Chairman Ezekuttiv tal-Enemalta, fejn kien jahdem is-sur Grech, u likellu kontra tieghu billi kien għamel xi allegazzjonijiet ta' abbuzi fl-Enemalta; u

ii. allegazzjoni li s-sur Grech kien ikkontribwixxa fuq il-blog ta' Daphne Caruana Galizia

19. Dawn l-allegazzjonijet gew kategorikament michuda mill-Ministru Bonnici ...

Nista' nikkonfermalek iswed fuq l-abjad b'zewg emails f'forma ta' pdf files hawn attached li fuq punt 18ii dan il-Ministru Bonnici fil-fatt GIDEB KATEGORIKAMENT b'xhieda ta' 4 persuni (kont zbaljat meta originarjament ghidtlek li kienu 3 biss sakemm ikkonfermajt fl-emails imsemmija). U l-logika tghidli li bhalma hu hekk giddib fahxi u vendikattiv, gideb ukoll meta cahad l-allegazzjoni 18i. Allura issa nholqot problema ohra fl-standards in public life. Dan fir-rwl ta' Ministru GIDEB SFACCATAMENT lill-Ufficju tiegħek, fir-rwl ta' Ministru DDISKRIMINA SFACCATAMENT, INTENZJONALMENT U POLITIKAMENT kontrija. Iccaqalqu l-affarijiet xi Git ghax ktibt l-ufficju tiegħek (kif qed jikkonferma Charles Polidano f'ismek fl-email tieghu) ghax kieku mwahħħal fejn kont, kont nibqa', u mhux ghax taparsi gabha li kien għadu kif wasallu r-risposta mill-Avukat Generali u fi zmien jumejn mexxa (GIDBA SFACCATA OHRA). Allura issa l-mistoqsija hi: se titlob li ggegħlu jirriżenja, li l-karriera politika tiegħu u kwalunkwe rwol tiegħu fl-amministrazzjoni pubblika tispicca darba għal dejjem? U tista' titlob li jinbdew proceduri legali talli kiser il-ligi talli ddiskrimina? Tista' tippublikah ismi kemm trid m'għandix minn x'hiex nisthi. Nitlob biss li zzomm il-privatezza tal-individwi msemmija fl-emails bhala xhieda.

Rigward l-email ta' Polidano f'ismek semma "Huwa (cioe inti) jispera li tkompli fit-triq tal-fejqan u li eventwalment tkun tista' tirritorna għax-xogħol." Nispera biss li kont zbaljat fil-kliem ghax inkella tigi li mingħajr ma ccekjajt il-fatti u b'nuqqas ta' professionalita qed temmen il-verzjoni ta' dak il-giddieb u frodista kbir ta' Psikjatra David Cassar li tlabek tinvestiga (u li ghidli li ma tistgħaxx ghax komputu tiegħek) li kien hu li bdiha ttimbrani ta' mentali mill-ewwel kaz li kelli l-Qorti lura fl-2001 biex jiskreditani jekk nigi li nikxef fosthom li l-Magistrat Carol Peralta f'awla tal-Qorti kien heddidni li jsabbatni ma hajt (ara file attached tal-Kummissjoni Amministrazzjoni tal-Gustizzja - Alla hares ma kontx irrapurtajtu ghax kieku l-anqas għandi x'nuri) - Cassar ta' giddib li hu kien dawwarhom li qed inbat minn "psikozi ta' deluzjonijiet ta' persekuzzjoni" u sussegwentament kieni hu u Peralta temporanjament tellfuli l-Liberta Provizorja biex qafluni Ward 10 ... "ghall-kura" ... taf int.

Tislijet,

Nicholas Grech

[Quoted text hidden]

4 attachments

[KAG_Peralta_4Oct04.jpg](#)

60K



Commissioner-for-Standards-case-report-K005-complete.pdf

2336K

Email_MinistruDiskriminazzjoni_Orig.pdf

91K

Email_MinistruDiskriminazzjoni2_Orig.pdf

60K

Nicholas Grech <[REDACTED]@gmail.com>

Mon, Jul 27, 2020 at 7:27 AM

To: office@standardscommissioner.com, Charles Polidano - Office of the Commissioner for Standards in Public Life
<charles.polidano@standardscommissioner.com>

Kont baghat din l-email lill-ufficju tal-Kummissarju ghall-iStandards fil-hajja pubblika aktar minn 5 xhur ilu imma bqajt bla risposta. Nispera li l-Kummissarju mhux qed ihossu skomdu jiehu passi kontra wiehed (Ministru Owen Bonnici) li meta kien Ministru tal-Gustizzja appuntah fil-pozizzjoni ta' Kummissarju.

Tislijiet,

Nicholas Grech



Virus-free. www.avg.com

[Quoted text hidden]



Virus-free. www.avg.com